

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 12, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

ഉന്നതവിദ്യാഭ്യാസ മേഖലയുടെ സമഗ്ര വികസനം

*121. ശ്രീ.മഞ്ഞളാംകുഴി അലി

ഡോ.എം. കെ. മുനീർ

ശ്രീ.ടി. വി. ഇബ്രാഹിം

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നതവിദ്യാഭ്യാസ രംഗത്തും സാങ്കേതിക വിദ്യാഭ്യാസ രംഗത്തും ഗവേഷണ രീതിയുടെ ഗുണനിലവാരത്തിലും പിന്നോക്കാവസ്ഥ നിലനിൽക്കുന്നുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ നിലവിലുള്ള ഉന്നതവിദ്യാഭ്യാസ കേന്ദ്രങ്ങളിൽ പാഠ്യപദ്ധതിയിലും അടിസ്ഥാന സൗകര്യ വികസനത്തിലും എന്തെല്ലാം മാറ്റങ്ങളാണ് അനിവാര്യമെന്ന് കരുതുന്നത്; വിശദമാക്കാമോ;
- (സി) സംസ്ഥാനത്ത് ധാരാളം എഞ്ചിനീയറിംഗ് സ്ഥാപനങ്ങൾ ഉണ്ടെങ്കിലും ഒട്ടുമിക്ക സ്ഥാപനങ്ങളിലും ബിരുദാനന്തര ബിരുദ പദ്ധതികളോ ഗവേഷണത്തിനുള്ള സൗകര്യങ്ങളോ ഇല്ലാത്തതാണ് സാങ്കേതിക വിദ്യാഭ്യാസ മേഖലയുടെ സമഗ്ര വികസനത്തിന് തടസ്സമാകുന്നതെന്ന് കരുതുന്നുണ്ടോ;
- (ഡി) എങ്കിൽ ഇത്തരം സൗകര്യങ്ങൾ ഒരുക്കുന്നതിനും സാങ്കേതിക വിദ്യാഭ്യാസ മേഖലയുടെ സമഗ്ര വികസനത്തിന് ഇത്തരം സ്ഥാപനങ്ങളെ പ്രാപ്തമാക്കുന്നതിനുമായി എന്തെല്ലാം മാറ്റങ്ങളാണ് ഈ രംഗത്ത് നടപ്പിലാക്കാൻ ഉദ്ദേശിക്കുന്നത്;
- (ഇ) സംസ്ഥാനത്ത് ഐ.ഐ.റ്റി. സ്ഥാപിക്കുന്നതിനുള്ള പദ്ധതി നാളിതുവരെ പൂർത്തീകരിക്കാത്തതിന്റെ കാരണങ്ങൾ എന്തൊക്കെയാണ്; ആയത് അടിയന്തരമായി പൂർത്തിയാക്കുന്നതിന് നടപടി സ്വീകരിക്കുമോ?

നെൽകൃഷിയുടെ വ്യാപ്തി വർദ്ധിപ്പിക്കുന്നതിനുള്ള പ്രവർത്തനങ്ങൾ

*122. ശ്രീ.പി. ഉണ്ണി

ശ്രീമതി യു. പ്രതിഭ

ശ്രീ.യു. ആർ. പ്രദീപ്

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയം കനത്ത നാശനഷ്ടം വിതച്ചിട്ടും നെൽകൃഷിയിൽ മുൻവർഷത്തെ അപേക്ഷിച്ച് ഉല്പാദനവർദ്ധനവ് സാധ്യമാക്കാനായി നടത്തിയ ഇടപെടലുകൾ എന്തെല്ലാമെന്ന് വിശദമാക്കാമോ;
- (ബി) ഈ സർക്കാർ അധികാരത്തിലെത്തിയശേഷം നെൽകൃഷിയുടെ വ്യാപ്തി വർദ്ധിപ്പിക്കുന്നതിനായി നടത്തിയ പ്രവർത്തനങ്ങൾ എന്തെല്ലാമാണെന്നും അതുവഴി കൈവരിക്കാനായ നേട്ടം എന്താണെന്നും വിശദമാക്കാമോ;
- (സി) നെൽ സംഭരണരംഗത്ത് ചെറുകിടകർഷകർ നേരിടുന്ന പ്രശ്നങ്ങൾ പരിഹരിക്കുവാനായി മിനി റൈസ് മിൽ സ്ഥാപിക്കാനുള്ള പദ്ധതിയുടെ പുരോഗതി അറിയിക്കാമോ?

പ്രളയാനന്തര നിർമ്മാണത്തിനായി കെട്ടിട നിർമ്മാണ ചട്ടങ്ങളുടെ പരിഷ്കരണം

*123. ശ്രീ.എ.പി. അനിൽ കുമാർ

„ എം. വിൻസെന്റ്

„ സണ്ണി ജോസഫ്

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പ്രളയാനന്തര കേരളം കെട്ടിപ്പടുക്കുന്നതിനുള്ള അത്യുക്തത മൂലം ഇത് സംബന്ധിച്ച സർക്കാർ നടപടികൾ മെല്ലെപ്പോകുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) നഗരപ്രദേശങ്ങൾക്കും പഞ്ചായത്തുകൾക്കും പ്രത്യേക കെട്ടിട നിർമ്മാണ ചട്ടങ്ങൾ രൂപീകരിക്കാതെ പ്രളയാനന്തര കേരള നിർമ്മാണം ഫലപ്രദമാക്കില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (സി) ഇക്കാര്യത്തിനായി നിയോഗിച്ച ടെക്നിക്കൽ കമ്മിറ്റി കെട്ടിട നിർമ്മാണ ചട്ടങ്ങൾ പരിഷ്കരിക്കുന്നതിനുള്ള നക്കൽ സമർപ്പിച്ചിട്ടുണ്ടോ; ഉണ്ടെങ്കിൽ നടപടികൾ ഏതുഘട്ടത്തിലാണ്; വ്യക്തമാക്കുമോ;
- (ഡി) പഞ്ചായത്തുകൾക്കും മുനിസിപ്പാലിറ്റികൾക്കും കോർപ്പറേഷനും പ്രത്യേകം പ്രത്യേകം ചട്ടങ്ങൾ ഉണ്ടാക്കുമെന്ന മുൻതീരുമാനം ഉപേക്ഷിച്ചിട്ടുണ്ടോ; ഉണ്ടെങ്കിൽ അതിനുള്ള കാരണമെന്താണെന്ന് അറിയിക്കുമോ?

കിസാൻ സമ്മാൻനിധി പദ്ധതി

*124. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രധാൻ മന്ത്രി കിസാൻ സമ്മാൻനിധി (പി.എം.കിസാൻ) പദ്ധതി പ്രകാരം ആദ്യഘട്ടത്തിൽ തുക ലഭിച്ച കർഷകർ രണ്ടാംഘട്ടത്തിൽ പുറത്തായതായ വാർത്തകളുടെ നിജസ്ഥിതി എന്താണെന്ന് അറിയിക്കാമോ;
- (ബി) പ്രസ്തുത നിധിയിൽ നിന്ന് കൃഷിക്കാർക്ക് തുക ലഭിക്കുന്നതിന് നിലവിൽ നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) സംസ്ഥാനത്ത് നിലവിൽ പി.എം.കിസാൻ പദ്ധതിയുടെ ഒന്നും രണ്ടും ഘട്ടത്തിൽ ഉൾപ്പെട്ടിട്ടില്ലാത്ത കർഷകരുടെ കണക്ക് ലഭ്യമാണോ; എങ്കിൽ വ്യക്തമാക്കുമോ; പ്രസ്തുത പദ്ധതിയിൽ ഇവരെ ഉൾപ്പെടുത്തുന്നതിന് കേന്ദ്രത്തിൽ സമ്മർദ്ദം ചെലുത്താൻ നടപടി സ്വീകരിയ്ക്കാമോ?

സർവ്വകലാശാലകളുടെ അടിസ്ഥാനസൗകര്യ വികസനം

*125. ശ്രീ.എ. എൻ. ഷംസീർ

„ പി.കെ. ശശി

„ പി.ടി.എ. റഹീം

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാലകളുടെ അടിസ്ഥാനസൗകര്യ വികസനത്തിന് നടപ്പാക്കുന്ന പദ്ധതികൾ എന്തെല്ലാമെന്ന് അറിയിക്കാമോ;
- (ബി) സർവ്വകലാശാലകളിലെ അക്കാദമിക ഗവേഷണസൗകര്യങ്ങൾ ഐ.ഐ.എസ്.സി. നിലവാരത്തിലേക്കുയർത്തുകയെന്ന ലക്ഷ്യത്തോടെ നടത്തുന്ന പ്രവർത്തനങ്ങൾ അറിയിക്കാമോ;
- (സി) എൻ.ഐ.ആർ.എഫ്. റാങ്കിംഗിൽ രാജ്യത്തെ മികച്ച നൂറ് സർവ്വകലാശാലകളിൽ സംസ്ഥാനത്തു നിന്ന് കേരള സർവ്വകലാശാല മാത്രം സ്ഥാനം പിടിച്ചത് കണക്കിലെടുത്ത് സർവ്വകലാശാലകളുടെ നിലവാരം ഉയർത്താൻ പദ്ധതിയുണ്ടോ; സർവ്വകലാശാലകൾ നൽകുന്ന സേവനങ്ങൾ എല്ലാം ഓൺലൈനാക്കുന്നതിനും പരീക്ഷകൾ കൃത്യമായി നടത്തി ഫലപ്രഖ്യാപനം യഥാസമയം നടത്തുന്നതിനും വേണ്ട ഇടപെടൽ നടത്തുമോ;
- (ഡി) അടിസ്ഥാന സൗകര്യം, അധ്യാപന മികവ്, പഠനഫലം തുടങ്ങിയവ വിലയിരുത്തി എൻ.ഐ.ആർ.എഫ്. നടത്തുന്ന റാങ്കിംഗിൽ രാജ്യത്ത് ഇരുപത്തിമൂന്നാമതും സംസ്ഥാനത്തെ ഏറ്റവും മികച്ചതുമായ തിരുവനന്തപുരം യൂണിവേഴ്സിറ്റി കോളേജിനെ വിദ്യാർത്ഥികളുടെ ചില വ്യക്തിപരമായ പ്രശ്നങ്ങളുടെയടിസ്ഥാനത്തിൽ രാഷ്ട്രീയ ആന്ധ്യം ബാധിച്ച നിക്ഷിപ്ത താല്പര്യക്കാർ തകർക്കാൻ ശ്രമിക്കുന്നത് പരാജയപ്പെടുത്തി സ്ഥാപനത്തെ കൂടുതൽ മികവുറ്റതാക്കാൻ വേണ്ട ഇടപെടൽ നടത്തുമോ?

ഉന്നതവിദ്യാഭ്യാസ രംഗത്ത് അക്കാദമിക നിലവാരം ഉയർത്തുന്നതിന് പദ്ധതി

*126. ശ്രീ.എം. സാരാജ്

,, എസ്.ശർമ്മ

,, കെ. ബാബു

,, എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാർ നയം നടപ്പാക്കാനുള്ള ഏജൻസി മാത്രമായി ഉന്നതവിദ്യാഭ്യാസ കേന്ദ്രങ്ങളെ കേന്ദ്രസർക്കാർ അധഃപതിപ്പിച്ചതിന്റെ ഫലമായി സംസ്ഥാനത്തെ കേന്ദ്ര സർവ്വകലാശാലയിൽ സ്വതന്ത്ര ചിന്തയും അന്വേഷണാത്മകതയും തടഞ്ഞുകൊണ്ട് കേന്ദ്രസർക്കാർ നിശ്ചയിക്കുന്ന വിഷയങ്ങളിൽ മാത്രമേ ഗവേഷണം നടത്താൻ അനുവദിക്കുന്നുള്ളുവെന്ന വാർത്ത ശ്രദ്ധയിൽപ്പെട്ടിരുന്നോ; സംസ്ഥാനത്ത് ഇത്തരം നടപടികൾക്ക് ബദലായി വൈജ്ഞാനിക രംഗത്ത് ഏറ്റവും പുതിയ അറിവുകൾ കൂടി സ്വാംശീകരിക്കത്തക്കവിധത്തിൽ പാഠ്യപദ്ധതിയുടെ നിരന്തര നവീകരണത്തിന് പദ്ധതിയുണ്ടോ;
- (ബി) ഉന്നതവിദ്യാഭ്യാസ രംഗത്ത് അക്കാദമിക നിലവാരം ഉയർത്തുന്നതിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ് എന്ന് വെളിപ്പെടുത്തുമോ;
- (സി) സംസ്ഥാനത്തെ മുഴുവൻ സർവ്വകലാശാലകൾക്കും സർക്കാർ കോളേജുകൾക്കും നാക് അക്രഡിറ്റേഷൻ ലഭിക്കത്തക്ക രീതിയിൽ ഗ്രേഡ് ഉയർത്താൻ വേണ്ടിയുള്ള പ്രവർത്തനം വിശദമാക്കാമോ?

കുടുംബശ്രീ നടത്തുന്ന സ്ത്രീശാക്തീകരണ പ്രവർത്തനങ്ങൾ

*127. ശ്രീ.സി.കൃഷ്ണൻ

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ

,, എം. മുക്തേഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സ്ത്രീശാക്തീകരണത്തിനുള്ള മൂന്നുപാധിയായ സാമ്പത്തിക സ്വയംപര്യാപ്തത കൈവരിക്കുന്നതിനായി അരക്കോടിയോളം അംഗങ്ങളുള്ള കുടുംബശ്രീ നടത്തുന്ന പ്രധാന പ്രവർത്തനങ്ങൾ എന്തെല്ലാമാണ്; വിശദമാക്കാമോ;
- (ബി) പ്രകൃതി ദുരന്തത്തിൽ ജീവനോപാധി നഷ്ടപ്പെട്ടവർക്കായുള്ള ജീവനോപാധി വികസന പദ്ധതിയിൽ കുടുംബശ്രീ പ്രസ്ഥാനത്തിനുള്ള പങ്ക് അറിയിക്കാമോ;
- (സി) സ്വകാര്യ പണമിടപാട് സ്ഥാപനങ്ങളുടെ കെണിയിൽപ്പെടാതിരിക്കാനായി അയൽക്കൂട്ടങ്ങൾക്ക് എത്ര തുകയുടെ ബാങ്ക് വായ്പ ലഭ്യമാക്കിയിട്ടുണ്ട്; വ്യക്തമാക്കുമോ;
- (ഡി) കുടുംബശ്രീ സ്ത്രീ സുരക്ഷാ ബീമാ യോജനയുടെ വിശദാംശം നൽകാമോ; എത്ര പേർക്ക് ഈ പദ്ധതിയുടെ പ്രയോജനം ലഭിക്കുന്നുവെന്ന് അറിയിക്കാമോ?

കെ.എസ്.ആർ.ടി.സി.യുടെ സമഗ്ര പുനരുദ്ധാരണം

*128. ശ്രീ.എ. പ്രദീപ്കുമാർ

„ പി.വി. അൻവർ

„ സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. നവീകരണത്തിനായുള്ള സുഗമീൽ ഖന റിപ്പോർട്ട് പ്രകാരം സമഗ്ര പുനരുദ്ധാരണത്തിനായി എന്തെല്ലാം ഊർജ്ജിത നടപടികളാണ് സ്വീകരിച്ചു വരുന്നതെന്ന് വിശദമാക്കാമോ;
- (ബി) ഇതിന്റെ ഭാഗമായി ജീവനക്കാരുടെ ജോലി സമയം എപ്രകാരമാണ് പുന:ക്രമീകരിച്ചിരിക്കുന്നതെന്ന് അറിയിക്കാമോ;
- (സി) ഇന്ധനത്തിന്റെ ഉപയോഗക്ഷമത ദേശീയ ശരാശരിക്കൊപ്പം എത്തിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കാമോ;
- (ഡി) പുനരുദ്ധാരണ പദ്ധതികളിൽ ജീവനക്കാരുടെ പങ്കാളിത്തം ഉറപ്പുവരുത്താൻ എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വിശദമാക്കാമോ?

സ്വയംഭരണ കോളേജുകളുടെ പ്രവർത്തനം പഠിക്കാൻ നടപടി

*129. ശ്രീ.റ്റി.വി.രാജേഷ്

„ കെ.സുരേഷ് കുറുപ്പ്

„ കെ.ഡി. പ്രസേനൻ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) അക്കാദമിക സ്വയംഭരണത്തിന്റെ മറവിൽ മാനേജ്മെന്റിന്റെ തന്നിഷ്ടം നടപ്പാക്കുന്നവയും വാണിജ്യ താല്പര്യത്താൽ നയിക്കപ്പെടുന്നവയുമാണ് സംസ്ഥാനത്തെ മിക്ക ഓട്ടോണമസ് കോളേജുകളും എന്ന കാര്യം പരിശോധനാ വിധേയമാക്കിയിരുന്നോ;
- (ബി) തോന്നുംപടി സിലബസ് നിശ്ചയിച്ച് ഇഷ്ടാനുസരണം ഫീസ് വാങ്ങി സുതാര്യമല്ലാത്ത രീതിയിൽ പരീക്ഷ നടത്തുന്ന സ്വകാര്യ ഓട്ടോണമസ് മാനേജ്മെന്റുകൾ ശാസ്ത്രബോധവും അന്വേഷണാത്മകതയും സ്വതന്ത്രചിന്തയും നിരുത്സാഹപ്പെടുത്തി മതേതര ജനാധിപത്യ സംവിധാനത്തിനു തന്നെ ഹാനികരമാകുന്ന രീതിയിൽ പ്രവർത്തിക്കുന്നതായുള്ള അധ്യാപകരുടെയും ചിന്തകരുടെയും നിരീക്ഷണത്തിന്റെ അടിസ്ഥാനത്തിൽ ഇവയുടെ പ്രവർത്തനം പഠിക്കാൻ നടപടിയെടുത്തിരുന്നോ; വിശദാംശം അറിയിക്കാമോ;
- (സി) സ്വകാര്യവൽക്കരണത്തെ പ്രോത്സാഹിപ്പിക്കുന്ന യു.ജി.സി. മാനദണ്ഡത്തിന്റെ പേരിൽ സംസ്ഥാനത്തെ എയിഡഡ് സ്വകാര്യ കോളേജുകൾ പുതുതായി ഓട്ടോണമസ് പദവിക്കായി ആവശ്യപ്പെട്ടിട്ടുണ്ടോ?

തദ്ദേശഭരണ സ്ഥാപനങ്ങളുടെ പദ്ധതി രൂപീകരണത്തിന് മാർഗ്ഗരേഖ

*130. ശ്രീമതി യു. പ്രതിഭ

ശ്രീ.വി. കെ. സി. മമ്മത് കോയ

„ കെ.കുഞ്ഞിരാമൻ

„ വി. ജോയി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളുടെ പദ്ധതി വിഹിതം കാര്യക്ഷമമായി വിനിയോഗിക്കുന്നതിന് എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വിശദമാക്കാമോ;
- (ബി) പദ്ധതി രൂപീകരണത്തിന് നഗരസഭകൾക്കും പഞ്ചായത്തുകൾക്കും പ്രത്യേകം മാർഗ്ഗരേഖ തയ്യാറാക്കിയിട്ടുണ്ടോ; വിശദമാക്കാമോ;
- (സി) എല്ലാ തദ്ദേശ സ്വയംഭരണ സ്ഥാപനങ്ങളിലും ആസൂത്രണ സമിതി രൂപീകരിച്ചിട്ടുണ്ടോ; ആനുകൂല്യങ്ങൾ ലഭിക്കുവാനുള്ള വരുമാന പരിധി ഉയർത്തിയിട്ടുണ്ടോ; വിശദാംശം നൽകുമോ;
- (ഡി) നടപ്പുസാമ്പത്തിക വർഷം ഇതുവരെ തദ്ദേശ സ്വയംഭരണ സ്ഥാപനങ്ങൾ പദ്ധതി തുകയുടെ എത്ര ശതമാനം ചെലവഴിച്ചിട്ടുണ്ടെന്ന് പരിശോധിച്ചിട്ടുണ്ടോ; എങ്കിൽ വിശദാംശം വ്യക്തമാക്കാമോ?

ജലഗതാഗതം കാര്യക്ഷമമാക്കുന്നതിനുള്ള പദ്ധതികൾ

*131. ശ്രീ.കെ.സുരേഷ് കുറുപ്പ്

„ എം. സ്വരാജ്

„ കെ. ദാസൻ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) പൊതുഗതാഗത സംവിധാനം പ്രോത്സാഹിപ്പിക്കുന്നതിനും പൊതുമواصلകളിലെ വാഹന ബാഹുല്യം കുറയ്ക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ജലഗതാഗതം കാര്യക്ഷമമാക്കുന്നതിനായി ആവിഷ്കരിച്ചിട്ടുള്ള നൂതന പദ്ധതികൾ എന്തെല്ലാമാണെന്ന് വിശദമാക്കാമോ;
- (സി) ഇതിന്റെ ഭാഗമായി അതിവേഗ എ.സി. ബോട്ട്, അത്യാധുനിക സ്റ്റീൽ ബോട്ടുകൾ എന്നിവ സർവ്വീസ് ആരംഭിച്ചിട്ടുണ്ടോ; വിശദാംശം നൽകുമോ;
- (ഡി) ജലത്തിലൂടെയും കരയിലൂടെയും സഞ്ചരിക്കുന്ന വാട്ടർ ബസ് വാങ്ങുന്നതിനുള്ള പദ്ധതി തയ്യാറാക്കിയിട്ടുണ്ടോ; എങ്കിൽ വിശദമാക്കാമോ?

ഫലാധിഷ്ഠിത വിദ്യാഭ്യാസ സമ്പ്രദായം

*132. പ്രൊഫ.കെ.യു. അരുണൻ

ശ്രീ.ജെയിംസ് മാത്യു

„ ആർ. രാജേഷ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വെഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വർഗ്ഗീയവൽക്കരണം വ്യാപിപ്പിക്കുകയെന്ന ലക്ഷ്യത്തോടെ കേന്ദ്രസർക്കാർ യു.ജി.സി. ഇല്ലാതാക്കുകയും ഉന്നതവിദ്യാഭ്യാസ സ്ഥാപനങ്ങളുടെ തലപ്പത്ത് വർഗ്ഗീയ പ്രചാരകരെ നിയമിച്ചുകൊണ്ട് മിത്തുകളെ യാഥാർത്ഥ്യമാക്കി അവതരിപ്പിക്കുകയും ദേശത്തിന്റെ ചരിത്രംതന്നെ ദൃഷ്ടലാങ്കോടെ തിരുത്താൻ ശ്രമിക്കുകയും ചെയ്യുന്ന ഘട്ടത്തിൽ സംസ്ഥാനത്ത് ഉന്നതവിദ്യാഭ്യാസ രംഗത്ത് ദിശാബോധം നൽകുന്നതിനും നിലവാര വർദ്ധനവിനും നടത്തി വരുന്ന ഇടപെടലുകൾ അറിയിക്കാമോ;
- (ബി) ഉന്നതവിദ്യാഭ്യാസ രംഗത്ത് ഫലാധിഷ്ഠിത വിദ്യാഭ്യാസ സമ്പ്രദായം (ഔട്ട്കം ബേസ്ഡ് എജ്യൂക്കേഷൻ) പ്രാവർത്തികമാക്കാൻ ഉദ്ദേശിക്കുന്നുണ്ടോ;
- (സി) അധ്യാപകരുടെ പ്രാഗത്ഭ്യം ഉയർത്തുന്നതിനും എണ്ണത്തിലുള്ള കുറവ് പരിഹരിക്കുന്നതിനും പദ്ധതിയുണ്ടോയെന്ന് അറിയിക്കുമോ?

ശാസ്ത്രീയ മാലിന്യ സംസ്കരണ സംവിധാനം

*133. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മാലിന്യമുക്തമാക്കുന്നതിനും ജനപങ്കാളിത്തത്തോടെ ശാസ്ത്രീയമായ മാലിന്യസംസ്കരണം ഉറപ്പാക്കുന്നതിനുമായി നടപ്പാക്കുന്ന പദ്ധതികൾ വിശദമാക്കുമോ;
- (ബി) സംസ്ഥാനത്തെ എല്ലാ വീടുകളെയും പൊതുസ്ഥലങ്ങളെയും മാലിന്യമുക്തമാക്കുകയെന്ന ലക്ഷ്യം നേടിയെടുക്കുന്നതിന് അവലംബിക്കുന്ന മാർഗ്ഗങ്ങൾ വ്യക്തമാക്കുമോ; ആയതിന് കാലപരിധി നിശ്ചയിച്ചിട്ടുണ്ടോ; പ്രവർത്തനങ്ങളുടെ വിശദാംശങ്ങൾ അറിയിക്കുമോ;
- (സി) ഗാർഹിക ഉറവിടമാലിന്യസംസ്കരണ സംവിധാനം സ്ഥാപിക്കുന്നവർക്ക് നൽകുന്ന സബ്സിഡി സംബന്ധിച്ച വിശദവിവരങ്ങൾ അറിയിക്കുമോ;
- (ഡി) അജൈവ മാലിന്യങ്ങളിൽ നിന്ന് വിഭവശേഖരണത്തിനായി രൂപീകരിച്ച റിസോഴ്സ് റിക്കവറി സെന്ററുകളുടെ പ്രവർത്തനം വിശദമാക്കുമോ?

ഉന്നതവിദ്യാഭ്യാസ മേഖലയുടെ നിലവാരം മെച്ചപ്പെടുത്തുന്നതിന് നടപടി

*134. ശ്രീ.വി.ഡി.സതീശൻ

„ കെ.സി.ജോസഫ്

„ എ.പി. അനിൽ കുമാർ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നതവിദ്യാഭ്യാസ സ്ഥാപനങ്ങളുടെ നിലവാരം വിലയിരുത്തുന്നതിന് സംസ്ഥാനതലത്തിൽ എന്തെങ്കിലും സംവിധാനമുണ്ടോ; വിശദാംശം നൽകുമോ;

- (ബി) മറ്റ് സംസ്ഥാനങ്ങളിലെ യൂണിവേഴ്സിറ്റികളുമായി താരതമ്യപ്പെടുത്തുമ്പോൾ സംസ്ഥാനത്തെ സർവ്വകലാശാലകളുടെ നിലവാരം പരിമിതമാണെന്നത് പരിശോധിച്ചിട്ടുണ്ടോ;
- (സി) വിദ്യാർത്ഥി സംഘടനകളുടെ അനാവശ്യമായ ഇടപെടലുകളും അതിലൂടെ അവർ കോളേജ് കാമ്പസ്സുകളിൽ സൃഷ്ടിക്കുന്ന അരാജകത്വവും ഉന്നതവിദ്യാഭ്യാസ മേഖലയുടെ നിലവാരത്തകർച്ചയ്ക്ക് കാരണമായിട്ടില്ലേ എന്നറിയിക്കാമോ;
- (ഡി) എങ്കിൽ ഇത്തരം ഇടപെടലുകൾ ഒഴിവാക്കിയും പുതിയ പരീക്ഷണങ്ങൾ നടപ്പിലാക്കിയും ഉന്നതവിദ്യാഭ്യാസ മേഖലയുടെ നിലവാരം മെച്ചപ്പെടുത്തുന്നതിന് നടപടി കൈക്കൊള്ളുമോ?

ജൈവകൃഷി പ്രോത്സാഹിപ്പിക്കുന്നതിന് നടപടി

*135. ശ്രീ. ഇ. ടി. ടൈസൺ മാസ്റ്റർ

,, സി. ദിവാകരൻ

,, ജി. എസ്. ജയലാൽ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവകൃഷി പ്രോത്സാഹിപ്പിക്കുന്നതിനും വ്യാപിപ്പിക്കുന്നതിനും 'ഗുഡ് അഗ്രികൾച്ചറൽ പ്രാക്ടീസ്'- ന്റെ പങ്ക് വ്യക്തമാക്കുമോ;
- (ബി) ജി. എ. പി. യിലൂടെ കർഷകർ ഉല്പാദിപ്പിക്കുന്ന ജൈവ ഉല്പന്നങ്ങളുടെ സംഭരണവും വിതരണവും എങ്ങനെയാണ് നടത്തുന്നതെന്ന് വ്യക്തമാക്കുമോ;
- (സി) കട്ടനാട്ടിൽ ജി. എ. പി. അനുസരണമായി നെൽകൃഷി പ്രോത്സാഹിപ്പിക്കുന്നതിന് പദ്ധതികൾ നടപ്പാക്കുന്നുണ്ടോ; എങ്കിൽ പ്രസ്തുത പ്രവർത്തനങ്ങൾ വിശദമാക്കുമോ;
- (ഡി) ഇക്കോ ഷോപ്പുകളുടെ പ്രവർത്തനം വ്യാപകമാക്കുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

തദ്ദേശ ഭരണ സ്ഥാപനങ്ങളുടെ തടസ്സപ്പെട്ട ബില്ലുകൾ

*136. ശ്രീ. പി. ജെ. ജോസഫ്

ഡോ. എൻ. ജയരാജ്

ശ്രീ. റോഷി അഗസ്റ്റിൻ

,, സി. എഫ്. തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) 2019 മാർച്ച് 31നകം പണി പൂർത്തിയാക്കി സമർപ്പിക്കപ്പെട്ട ബില്ലുകൾ ട്രഷറി നിയന്ത്രണം മൂലം തദ്ദേശ സ്വയംഭരണ സ്ഥാപനങ്ങൾക്ക് മാറി ലഭിക്കുന്നതിന് പ്രയാസം നേരിട്ടതായി ശ്രദ്ധയിൽപ്പെട്ടിട്ടുണ്ടോ;
- (ബി) ഫലത്തിൽ 2018-19 ലെ പണം ലാപ്സായിപ്പോയതായി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (സി) ഇത്തരത്തിൽ ക്യൂവിലായ 2018-19 ലെ ബില്ലുകൾ 2019-20 വർഷത്തിൽ പാസാക്കുന്നതിന്

- ധനവകുപ്പിന്റെ നിർദ്ദേശം ലഭിച്ചിട്ടുണ്ടോ; ഉണ്ടെങ്കിൽ പ്രസ്തുത നിർദ്ദേശത്തിന്റെ പകർപ്പ് ലഭ്യമാക്കാമോ;
- (ഡി) 2019-ൽ തന്നെ ഡിസ് ടിക്ട് പ്ലാനിംഗ് കമ്മിറ്റി അംഗീകരിച്ച 2019-20 ലെ പദ്ധതികൾക്ക് തുക ലഭ്യമാക്കാത്തതിനാൽ പ്രസ്തുത പദ്ധതികൾ നടപ്പിലാക്കാൻ സാധിക്കാത്ത സാഹചര്യമുണ്ടോയെന്ന് വ്യക്തമാക്കാമോ;
- (ഇ) ട്രഷറി നിയന്ത്രണം മൂലം തടസ്സപ്പെട്ട ബില്ലുകൾ 2018-19 ലെ അലോട്ട്മെന്റിൽ നിന്ന് തന്നെ സ്പിൽ ഓവറായി പരിഗണിച്ച് അനുവദിക്കുന്നതിനുവേണ്ട നടപടി സ്വീകരിക്കുമോയെന്ന് അറിയിക്കുമോ?

കെട്ടിട നിർമ്മാണ ചട്ടങ്ങൾ പാലിക്കാൻ നടപടി

*137. ശ്രീ.വി. ജോയി

„ ജോൺ ഫെർണാണ്ടസ്

„ കെ.ജെ. മാക്സി

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റിയൽ എസ്റ്റേറ്റ് റെഗുലേറ്ററി അതോറിറ്റി രൂപീകരിച്ചിട്ടുണ്ടോ; അതോറിറ്റിയുടെ പ്രവർത്തന ലക്ഷ്യങ്ങൾ വിശദമാക്കാമോ;
- (ബി) തീരദേശ നിയമം ലംഘിച്ചുകൊണ്ട് നിർമ്മിച്ച പ്ലാറ്റ് സമുച്ചയങ്ങൾ പൊളിച്ചുകളയണമെന്ന സുപ്രീംകോടതി വിധിയുടെ പശ്ചാത്തലത്തിൽ സംസ്ഥാനത്തെ വിവിധ സ്ഥലങ്ങളിൽ അനധികൃത നിർമ്മാണങ്ങൾക്ക് തദ്ദേശസ്വയംഭരണ സ്ഥാപനങ്ങളിലെ ഉദ്യോഗസ്ഥർ ഒത്താശ ചെയ്തിരുന്നോ എന്ന് പരിശോധിക്കാനും കുറ്റക്കാരായവർക്കെതിരെ നടപടിയെടുക്കാനും ഇടപെടൽ നടത്തുമോ;
- (സി) ഫയർ ഓഡിറ്റിംഗിന് വിധേയമാക്കിയ വലിയൊരു ഭാഗം ബഹുനില കെട്ടിടങ്ങളിൽ അപാകത കണ്ടെത്തിയതിന്റെ അടിസ്ഥാനത്തിൽ നിർമ്മാതാക്കൾ കെട്ടിട നിർമ്മാണ ചട്ടങ്ങൾ കർശനമായും പാലിക്കുന്നുണ്ടെന്ന് ഉറപ്പുവരുത്താൻ സ്വീകരിച്ചിട്ടുള്ള നടപടികൾ അറിയിക്കാമോ?

കെ.എസ്.ആർ.ടി.സി.യുടെ വരുമാനം വർദ്ധിപ്പിക്കാൻ നടപടി

*138. ശ്രീ.ഒ. ആർ. കേള

„ രാജു എബ്രഹാം

„ സി.കെ. ഹരീന്ദ്രൻ

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ വരുമാനം വർദ്ധിപ്പിക്കുക എന്ന ലക്ഷ്യത്തോടടുത്തുള്ള പ്രവർത്തനം ഫലപ്രദമാക്കാൻ തുടങ്ങിയിട്ടുണ്ടോ; ഏപ്രിൽ, മേയ് മാസങ്ങളിലെ പ്രതിമാസ വരുമാനം എത്രയായിരുന്നുവെന്ന് വ്യക്തമാക്കാമോ;
- (ബി) സ്ഥാപനത്തെ ലാഭനഷ്ടമില്ലാത്ത സ്ഥിതിയിലേക്ക് എത്തിക്കുന്നതിനായി സർക്കാർ പ്രഖ്യാപിച്ച പുനരുദ്ധാരണ പാക്കേജ് പ്രാവർത്തികമാക്കാൻ ആരംഭിച്ചിട്ടുണ്ടോ;

- (സി) തൊഴിലാളി സംഘടനകളുമായി ചർച്ച ചെയ്ത് തൊഴിലാളികളുടെ വിശ്വാസവും സഹകരണവും ആർജ്ജിച്ചു കാര്യക്ഷമത വർദ്ധിപ്പിക്കാൻ വേണ്ട നിർദ്ദേശം നൽകിയിട്ടുണ്ടോ;
- (ഡി) ബാങ്കുകളുടെ കൺസോർഷ്യത്തിൽ നിന്ന് കുറഞ്ഞ നിരക്കിൽ ദീർഘകാല വായ്പ വാങ്ങി ഉയർന്ന നിരക്കിലുള്ള പലിശഭാരം കുറയ്ക്കാൻ സ്വീകരിച്ചുവരുന്ന നടപടിയുടെ പുരോഗതി അറിയിക്കാമോ?

കെ.എസ്.ആർ.ടി.സി.യുടെ കോൺട്രാക്ട് ക്യാര്യേജ് സർവ്വീസുകൾ

*139. പ്രൊഫ.ആബിദ് ഇസൈൻ തങ്ങൾ

ശ്രീ.പി.കെ.അബ്ദു റബ്ബ്

,, കെ.എൻ.എ ഖാദർ

,, എം.ഉമ്മർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) അന്തർ സംസ്ഥാന യാത്രക്കാരുടെ തിരക്ക് പരിഹരിക്കുന്നതിന് സ്വകാര്യ ബസ്സുകളുടെ മാതൃകയിൽ കെ.എസ്.ആർ.ടി.സി. ബംഗളൂരുവിലേക്കടക്കം കോൺട്രാക്ട് ക്യാര്യേജ് സർവ്വീസുകൾ തുടങ്ങുന്നതിന് തീരുമാനിച്ചിട്ടുണ്ടോ;
- (ബി) ഇതിനായി കെ.എസ്.ആർ.ടി.സി., എൽ.എ.പി.ടി. ലൈസൻസുകൾ എടുത്തിട്ടുണ്ടോ;
- (സി) ഇക്കാര്യത്തിന് എപ്രകാരം ബസ്സുകൾ സംഘടിപ്പിക്കാനാണ് ഉദ്ദേശിക്കുന്നത്; പ്രസ്തുത സർവ്വീസുകളുടെ വിശദാംശം വെളിപ്പെടുത്തുമോ?

സ്കൂൾ വിദ്യാർത്ഥികളുടെ സുരക്ഷിത യാത്ര

*140. ശ്രീമതി ഇ.എസ്.ബിജിമോൾ

ശ്രീ.ആർ. രാമചന്ദ്രൻ

,, കെ. രാജൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സ്കൂൾ വിദ്യാർത്ഥികളുടെ സുരക്ഷിത യാത്ര ഉറപ്പാക്കുന്നതിനായി ഈ വർഷം സ്വീകരിക്കുന്ന നടപടികൾ വിശദമാക്കുമോ;
- (ബി) വിദ്യാഭ്യാസ സ്ഥാപനങ്ങളുടെ വാഹനം ഓടിക്കുന്ന ജീവനക്കാരുടെ കൃത്യമായ വിവരം ശേഖരിച്ച് സൂക്ഷിക്കുന്നതിനും അവർക്ക് ബോധവൽക്കരണ ക്ലാസ്സുകൾ സംഘടിപ്പിക്കുന്നതിനും ആലോചിക്കുന്നുണ്ടോ; വ്യക്തമാക്കുമോ;
- (സി) ഗുരുതര ക്രിമിനൽ സ്വഭാവമുള്ളവർ വാഹനങ്ങളിലെ ജീവനക്കാരായി വരാതിരിക്കുന്നതിനും അവർ കുട്ടികളെ ട്രോഹിക്കുന്നില്ലെന്ന് ഉറപ്പ് വരുത്തുന്നതിനും മാർഗ്ഗനിർദ്ദേശങ്ങൾ പുറപ്പെടുവിക്കുമോ;
- (ഡി) സ്കൂൾ വാഹനങ്ങളിൽ ജി.പി.എസ്. ഘടിപ്പിക്കുമെന്ന പ്രഖ്യാപനം നടപ്പിലാക്കാത്തതിന്റെ കാരണം വ്യക്തമാക്കുമോ; ആയത് എന്നത്തേക്ക് നടപ്പിലാക്കുമെന്ന് അറിയിക്കുമോ?

നഗര-ഗ്രാമ ആസൂത്രണ നിയമ പരിഷ്കരണം

*141. ശ്രീ.അബൂൽ ഹമീദ് പി.

„ ടി.എ.അഹമ്മദ് കബീർ

„ വി.കെ.ഇബ്രാഹിം കുഞ്ഞ്

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പ്രളയവും പ്രകൃതി ദുരന്തങ്ങളും കാലാവസ്ഥ വ്യതിയാനങ്ങളും കണക്കിലെടുത്ത് കേരളത്തിലെ നഗര-ഗ്രാമ ആസൂത്രണ നിയമം സമഗ്രമായി പരിഷ്കരിക്കുന്നതിന് തീരുമാനിച്ചിട്ടുണ്ടോ;
- (ബി) ഇതിനുള്ള നിർദ്ദേശങ്ങളും അഭിപ്രായങ്ങളും ആരായുന്നതിനായി പ്രത്യേക സമിതിയെ നിയോഗിച്ചിട്ടുണ്ടോ എന്നറിയിക്കുമോ;
- (സി) പുതിയ നിയമ വ്യവസ്ഥകൾ എന്നത്തേക്ക് നടപ്പിലാക്കാനാണ് ഉദ്ദേശിക്കുന്നത്; വിശദാംശം വെളിപ്പെടുത്തുമോ?

കോൺട്രാക്ട് ക്യാര്യേജ് പെർമിറ്റുള്ള ബസ്സുകൾ

*142. ശ്രീ.ഷാഫി പറമ്പിൽ

„ തിരുവഞ്ചൂർ രാധാകൃഷ്ണൻ

„ സണ്ണി ജോസഫ്

„ പി.ടി. തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) അന്തർസംസ്ഥാന സർവ്വീസ് നടത്തുന്ന കോൺട്രാക്ട് ക്യാര്യേജ് പെർമിറ്റുള്ള ബസ്സുകളിൽ ചരക്കുകൾ അനധികൃതമായി കടത്തുന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതുസംബന്ധിച്ച് കേസുകൾ ഈ വർഷം രജിസ്റ്റർ ചെയ്തിട്ടുണ്ടോയെന്നും പിഴ ഈടാക്കിയിട്ടുണ്ടോയെന്നും വ്യക്തമാക്കുമോ;
- (ബി) പ്രസ്തുത സർവ്വീസുകളിൽ വേഗപരിധി നിയന്ത്രണം, ജി.പി.എസ്. സംവിധാനം എന്നിവ ഏർപ്പെടുത്തിയിട്ടുണ്ടോ; ഇല്ലെങ്കിൽ അവ ഏർപ്പെടുത്തുന്ന കാര്യം ആലോചിക്കുമോ;
- (സി) ഇത്തരം സർവ്വീസുകൾ യാത്രക്കാരിൽ നിന്നും അമിത നിരക്ക് ഈടാക്കുന്നതിനാൽ നിരക്ക് ഏകീകരണം ഉൾപ്പെടെയുള്ള കാര്യങ്ങൾ ഏർപ്പെടുത്തുമോ; വിശദമാക്കുമോ?

സർവ്വകലാശാലകളുടെ റാങ്കിംഗ് മെച്ചപ്പെടുത്തുന്നതിന് നടപടി

*143. ശ്രീ.ഐ.സി.ബാലകൃഷ്ണൻ

„ അനൂപ് ജേക്കബ്

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) അടിസ്ഥാന സൗകര്യങ്ങളിലും മറ്റും ഏറെ മുന്നിലാണെങ്കിലും രാജ്യത്തെ ഇതര സർവ്വകലാശാലകളുമായി താരതമ്യപ്പെടുത്തുമ്പോൾ സംസ്ഥാനത്തെ സർവ്വകലാശാലകളുടെ സ്ഥാനം വളരെ പിന്നിലാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) മറ്റ് സംസ്ഥാനങ്ങളെ അപേക്ഷിച്ച് അക്കാഡമിക് മികവും നല്ല പഠനാന്തരീക്ഷവുമുള്ള സംസ്ഥാനം

കേരളമാണിനിരിക്കെ നമ്മുടെ സർവ്വകലാശാലകൾ റാങ്കിംഗിൽ പുറകോട്ട് പോകുന്നത് എന്തുകൊണ്ടാണെന്ന് വ്യക്തമാക്കുമോ;

(സി) ഉന്നതവിദ്യാഭ്യാസ മേഖലയെ ശക്തിപ്പെടുത്തുന്നതിന് ഉതകുന്ന എന്തൊക്കെ കാര്യങ്ങളാണ് സംസ്ഥാനത്ത് നടപ്പിലാക്കുന്നതെന്ന് വ്യക്തമാക്കുമോ?

സ്വാശ്രയ സ്ഥാപനങ്ങളിലെ എഞ്ചിനീയറിംഗ് പ്രവേശനം

*144. ഡോ.എം. കെ. മുനീർ

ശ്രീ.സി.മമ്മൂട്ടി

„ എൻ .എ.നെല്ലിക്കുന്ന്

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സ്വാശ്രയ സ്ഥാപനങ്ങളിലെ എഞ്ചിനീയറിംഗ് പ്രവേശനം പൂർത്തിയാക്കുന്നതിനു മുമ്പ് ഒരു കോളേജിൽ പ്രവേശനം നേടിയ ശേഷം താല്പര്യമുള്ള മറ്റു കോളേജുകളിലേക്ക് മാറിപ്പോകുന്ന വിദ്യാർത്ഥികളെയും അവരുടെ രക്ഷിതാക്കളെയും സ്ഥാപനങ്ങൾ ചൂഷണം ചെയ്യുന്നത് തടയാൻ നിലവിൽ എന്തെങ്കിലും സംവിധാനങ്ങൾ ഏർപ്പെടുത്തിയിട്ടുണ്ടോ; വിശദമാക്കുമോ;

(ബി) കേന്ദ്രീകൃത അലോട്ട്മെന്റിലൂടെ പ്രവേശനം നേടിയ ശേഷം താല്പര്യമുള്ള മറ്റു കോളേജുകളിൽ പ്രവേശനത്തിനായി രേഖകളും ഫീസും തിരികെ ആവശ്യപ്പെടുന്ന വിദ്യാർത്ഥികളെ ചില സ്വാശ്രയ സ്ഥാപനങ്ങൾ ഫീസ് മുഴുവൻ അടയ്ക്കാതെ രേഖകൾ നൽകില്ലെന്ന നിലയിൽ വിലപേശലിന് ഇരയാക്കുന്നതായുള്ള പരാതികൾ പരിഹരിക്കുന്നതിന് എന്ത് നടപടിയാണ് സ്വീകരിച്ചു വരുന്നത് എന്ന് വ്യക്തമാക്കുമോ;

(സി) ഇക്കാര്യത്തിൽ വിദ്യാർത്ഥികൾ ചൂഷണം ചെയ്യപ്പെടുന്നതിനുള്ള സാഹചര്യം ഇല്ലാതാക്കുന്നതിന് സർക്കാർ നടപടി സ്വീകരിക്കണമെന്ന ഹൈക്കോടതി നിർദ്ദേശം ഉണ്ടായിട്ടുണ്ടോ; ആയതിനെത്തുടർന്ന് സ്വീകരിച്ച നടപടികൾ വിശദീകരിക്കുമോ?

നാളികേരത്തിന്റെ വിലസ്ഥിരത

*145. ശ്രീ.വി. അബ്ദുറഹിമാൻ

„ കെ.വി.വിജയദാസ്

„ കെ. ദാസൻ

„ ബി.സത്യൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഒരു വർഷം കൊണ്ട് പുതുതായി ഒന്നരലക്ഷം ഹെക്ടറിലേക്ക് കൂടി തെങ്ങ് കൃഷി വ്യാപിപ്പിക്കുകയെന്ന ലക്ഷ്യത്തോടെ ഊർജ്ജിതമായി നടത്തുന്ന പ്രവർത്തനങ്ങൾ വിശദമാക്കാമോ; നാളികേരവികസന കൗൺസിലിന്റെ ഘടനയും പ്രവർത്തനവും വിശദമാക്കാമോ;

(ബി) നാളികേരത്തിന്റെ വിലസ്ഥിരതയില്ലായ്മയാണ് കൃഷി വ്യാപനത്തിനുള്ള മുഖ്യ പ്രതിബന്ധമെന്നതിനാൽ വിലസ്ഥിരത ഉറപ്പാക്കാൻ പദ്ധതിയുണ്ടോ;

(സി) ന്യായവില ഉറപ്പാക്കുന്നതിന് നാളികേരവികസന കോർപ്പറേഷൻ നടത്തിവരുന്ന ഇടപെടലുകൾ

എന്തെല്ലാമാണെന്ന് വിശദമാക്കാമോ?

തെരുവ് നായ ശല്യം നേരിടുന്നതിന് നടപടി

*146. ശ്രീ.പി.ഉബൈദുള്ള

,, എൻ. ഷംസുദ്ദീൻ

,, കെ.എം.ഷാജി

,, ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) തെരുവ് നായ്ക്കളുടെ ശല്യം അനേദിനം വർദ്ധിച്ച് വരുന്നതിനാൽ ജനങ്ങൾ ഭീതിയിലാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) തെരുവുനായ്ക്കളിൽ പേ വിഷബാധയുള്ളവയും ഉൾപ്പെട്ടിട്ടുണ്ടെന്ന കാര്യം പരിശോധിച്ചിട്ടുണ്ടോ;
- (സി) തെരുവുനായ്ക്കളുടെ ഉപദ്രവം ഫലപ്രദമായി നേരിടുന്നതിന് സ്വീകരിച്ചുവരുന്ന നടപടികൾ എന്തെല്ലാമാണെന്ന് വിശദമാക്കാമോ?

അന്തർ സംസ്ഥാന സ്റ്റേജ് കാര്യേജ് സർവീസ്

*147. ശ്രീ.പി.വി. അൻവർ

,, സജി ചെറിയാൻ

,, കെ. ആൻസലൻ

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ഐ.ടി. വ്യവസായ കേന്ദ്രങ്ങളായ ബംഗളൂരു, ചെന്നൈ ഉൾപ്പെടെയുള്ള അയൽസംസ്ഥാന നഗരങ്ങളിൽ വളരെയധികം കേരളീയർ ഉള്ളതിനാൽ അവരുടെ സൗകര്യർത്ഥം ബന്ധപ്പെട്ട സംസ്ഥാനങ്ങളുമായി ചർച്ചചെയ്ത് കെ.എസ്.ആർ.ടി.സി. കൂടുതൽ അന്തർ സംസ്ഥാന സ്റ്റേജ് കാര്യേജ് സർവീസ് നടത്താൻ വേണ്ട നടപടി സ്വീകരിക്കുമോ; വിശദാംശം നൽകുമോ;
- (ബി) അന്തർ സംസ്ഥാന യാത്ര സൗകര്യത്തിന്റെ അപര്യാപ്ത മുതലെടുത്ത് വൻകിട സ്വകാര്യബസ് ഓപ്പറേറ്റർമാർ വ്യക്തിഗത കരാറിന്റെ അടിസ്ഥാനത്തിൽ യാത്രക്കാരെ വഹിക്കാനുദ്ദേശിച്ചുകൊണ്ടുള്ള കോൺട്രാക്ട് കാര്യേജ് പെർമിറ്റ് ദൃഢപയോഗം ചെയ്ത് ഫലത്തിൽ സ്റ്റേജ് കാര്യേജുകളായി ഓടിക്കുന്നത് നിയന്ത്രിക്കാൻ നടപടിയെടുക്കുമോ;
- (സി) കോൺട്രാക്ട് കാര്യേജ് നടത്തിപ്പുകാർ യാത്രക്കാർക്കുവേണ്ട പ്രാഥമിക സൗകര്യങ്ങൾ ഏർപ്പെടുത്താതിരിക്കുകയും യാത്രക്കാരെ ഭീഷണിപ്പെടുത്തുകയും ആക്രമിക്കുകയും ചെയ്ത സംഭവങ്ങളുടെ പശ്ചാത്തലത്തിൽ ഇത്തരം ഓപ്പറേറ്റർമാരെ നിയന്ത്രിക്കാൻ വേണ്ട നടപടി സ്വീകരിച്ചിട്ടുണ്ടോ;
- (ഡി) മോട്ടോർ വാഹന നിയമപ്രകാരം കോൺട്രാക്ട് കാര്യേജ് പെർമിറ്റിനുള്ള വ്യവസ്ഥകൾ എന്തെല്ലാമാണെന്ന് വ്യക്തമാക്കാമോ?

ഉന്നതവിദ്യാഭ്യാസ രംഗത്തെ ഗുണമേന്മ

*148. ശ്രീ.ജോൺ ഫെർണാണ്ടസ്

,, റ്റി.വി.രാജേഷ്

,, പി.ടി.എ. റഹീം

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നതവിദ്യാഭ്യാസ രംഗത്തെ ഗുണമേന്മ വർദ്ധിപ്പിക്കുന്നതിന് ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) ഉന്നതവിദ്യാഭ്യാസ രംഗത്തിന് വ്യക്തമായ ദിശാബോധം നൽകുന്നതിനായി പുനർരൂപീകരിച്ച ഉന്നത വിദ്യാഭ്യാസ കൗൺസിൽ നടത്തുന്ന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;
- (സി) സർവ്വകലാശാല ബിരുദങ്ങളുടെ തുല്യതയും അംഗീകാരവും സംബന്ധിച്ച മാർഗ്ഗനിർദ്ദേശങ്ങൾ രൂപീകരിക്കുന്നതിന് ഡോ.രാജൻ ഗുരുക്കൾ കമ്മിറ്റി തയ്യാറാക്കിയ റിപ്പോർട്ടിന്റെ അടിസ്ഥാനത്തിൽ സർക്കാർ ഉത്തരവ് പുറപ്പെടുവിച്ചിട്ടുണ്ടോ; എങ്കിൽ വിശദാംശം നൽകുമോ?

അന്തർസംസ്ഥാന കോൺട്രാക്ട് ക്യാര്യേജ് ബസ്സുകളിലെ യാത്രാസൗകര്യം

*149. ശ്രീ. എൻ .എ.നെല്ലിക്കുന്ന്

,, വി.കെ.ഇബ്രാഹിം കുഞ്ഞ്

,, പി.കെ.ബഷീർ

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) അന്തർസംസ്ഥാന കോൺട്രാക്ട് ക്യാര്യേജ് ബസ്സുകളിൽ സുഗമമായ യാത്രാസൗകര്യം ഏർപ്പെടുത്തുന്നതിൽ വീഴ്ച വരുത്തുന്നതായ വിവരം ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം സർവ്വീസുകൾ നടത്തുന്ന ബസ്സ് ഓപ്പറേറ്റർമാർ ലൈസൻസ്ഡ് ഏജന്റ് ഫോർ പബ്ലിക് ട്രാൻസ്പോർട്ട് പദവിയിലാണോ പ്രവർത്തിക്കുന്നതെന്നും ആണെങ്കിൽ അതനുസരിച്ചുള്ള സൗകര്യങ്ങൾ അവരുടെ ഓഫീസുകളിൽ ഏർപ്പെടുത്തിയിട്ടുണ്ടോ എന്നും പരിശോധിച്ചിട്ടുണ്ടോ;
- (സി) കല്ലട ബസ്സ് യാത്രക്കാർക്ക് ക്രൂരമായ മർദ്ദനമേറ്റുപോലുള്ള സംഭവങ്ങൾ ആവർത്തിക്കാതിരിക്കാൻ മോട്ടോർവാഹന വകുപ്പ് എന്തെല്ലാം നടപടികൾ സ്വീകരിച്ചിട്ടുണ്ട്;
- (ഡി) ഇപ്രകാരം സർവ്വീസ് നടത്തുന്ന വാഹനങ്ങളിലൂടെ ചരക്കുകൾ വൻതോതിൽ കടത്തി നികുതി വെട്ടിപ്പ് നടത്തുന്നത് തടയുന്നതിന് എന്തെല്ലാം നടപടികൾ ഇതിനകം സ്വീകരിച്ചിട്ടുണ്ട്; വിശദമാക്കാമോ?

പച്ചക്കറി ഉല്പാദനം വർദ്ധിപ്പിക്കുന്നതിന് നടപടികൾ

*150. ശ്രീ.എം. രാജഗോപാലൻ

,, ബി.ഡി. ദേവസ്സി

„ ഡി.കെ. മുരളി

„ എം. നൗഷാദ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തുന്ന സമയത്ത് അയൽ സംസ്ഥാനങ്ങളിൽ നിന്ന് കീടനാശിനികളും രാസവളങ്ങളും ഉപയോഗിച്ച് ഉല്പാദിപ്പിച്ച പച്ചക്കറിയെ ആശ്രയിച്ചിരുന്നതിന് പരിഹാരമായി പച്ചക്കറിയുല്പാദനം വർദ്ധിപ്പിക്കുന്നതിന് നടപ്പാക്കിയ പദ്ധതികളും അതുവഴി കൈവരിക്കാനായ നേട്ടവും വിശദമാക്കാമോ;
- (ബി) ഓണം പോലുള്ള ഉത്സവ സീസണുകളിൽ പച്ചക്കറികളുടെ അധിക ആവശ്യകത കണക്കിലെടുത്ത് അധികോല്പാദനത്തിനും ഉല്പാദകർക്കും ഉപഭോക്താക്കൾക്കും പ്രയോജനം നൽകുന്ന തരത്തിലുള്ള വിപണിയിടപെടലിനും ചെയ്തുവരുന്ന കാര്യങ്ങൾ അറിയിക്കാമോ;
- (സി) ഗുണമേന്മയും അധികോൽപാദനശേഷിയുമുള്ള പച്ചക്കറി വിത്തുകൾ ആവശ്യാനുസരണം ഉല്പാദിപ്പിക്കുന്നതിനും അവ വാണിജ്യേതര കൃഷിക്കാർക്കുൾപ്പെടെ ലഭ്യമാക്കാനും നടത്തുന്ന പ്രവർത്തനങ്ങൾ എന്തൊക്കെയാണെന്ന് അറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
04-06-2019

സി.ജോസ്,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].